

Ulu öndər Heydər Əliyevin anadan olmasının 97-ci ildönümünə həsr olunmuş ümumtəhsil məktəb şagirdləri arasında “Ən yaxşı təqdimat” müsabiqəsinin keçirilməsi barədə

Azərbaycan Respublikası Təhsil nazirinin əmri

Müstəqil Azərbaycan dövlətinin qurucusu, dahi siyasətçi və qüdrətli dövlət xadimi Heydər Əliyevin anadan olmasının 97-ci ildönümü ilə əlaqədar Ulu öndərin zəngin siyasi irsinin, şərəfli həyat və fəaliyyətinin gənc nəsil tərəfindən öyrənilməsi işini daha da gücləndirmək məqsədi ilə “Azərbaycan Respublikasının Təhsil Nazirliyi haqqında Əsasnamə”nin 13.5-ci bəndini rəhbər tutaraq

ƏMR EDİRƏM:

1. Ümumtəhsil məktəblərinin IX-XI sinif şagirdlərinin iştirakı ilə Ulu öndər Heydər Əliyevin anadan olmasının 97-ci ildönümünə həsr olunmuş “Ən yaxşı təqdimat” müsabiqəsi keçirilsin.

2. Müsabiqə rayon (şəhər) və ölkə üzrə olmaqla 2 mərhələdə təşkil edilsin:

2.1. Müsabiqənin ilk mərhələsi 2020-ci ilin fevral-mart aylarında rayon və şəhərlərdə;

2.2. ölkə mərhələsi aprel ayında Bakı şəhərində keçirilsin.

3. Müsabiqənin ölkə mərhələsinin iştirakçıları üçün aşağıdakı qaydada kvota müəyyənəldirilsin:

3.1. Bakı şəhərindən – 12 nəfər;

3.2. Gəncə, Sumqayıt, Mingəçevir şəhərlərinin hər birindən və Abşeron rayonundan – 2 nəfər;

3.3. digər şəhər və rayonların hər birindən – 1 nəfər;

3.4. Təhsil Nazirliyinin birbaşa tabeliyindəki və özəl ümumi təhsil müəssisələrindən ümumilikdə – 3 nəfər.

4. Təhsilin inkişafı proqramları şöbəsi (N.Hüseynova) Təhsil Nazirliyinin birbaşa tabeliyindəki və özəl ümumi təhsil müəssisələrindən müsabiqənin ölkə mərhələsində iştirak edəcək şagirdlərin seçilməsini təmin etsin.

5. Təhsilin inkişafı proqramları şöbəsi, Bakı Şəhəri üzrə Təhsil İdarəsi, Gəncə Şəhər Təhsil İdarəsi, rayon (şəhər) təhsil şöbələri müsabiqənin ilk mərhələsini mütəşəkkil keçirmək üçün işçi qrupu və münisflər heyəti yaratsınlar, müəyyən etdikləri meyarlar əsasında iştirakçıları qiymətləndirib qalıbların adlı siyahısını (SAA, oxuduğu məktəb, sinif və tədris dili) mart ayının 30-dək Ümumi və məktəbəqədər təhsil şöbəsinə təqdim etsinlər.

6. 2020-ci ildə müsabiqə “Mən fəxr edirəm ki, azərbaycanlıyam!” başlığı altında müəyyən olunmuş mövzular əsasında təşkil edilsin (1-ci əlavə). Ölkə mərhələsində iştirakçılar təklif edilən mövzuların adı yazılmış 17 zərfdən birini götürməklə orada qeyd olunmuş mövzu üzrə çıxış edəcəklər.

7. Müsabiqənin ölkə mərhələsi iştirakçılarının təqdimatlarının qiymətləndirmə meyarları və qiymətləndirməni aparan işçi qrupunun tərkibi təsdiq edilsin (2 və 3-cü əlavələr).

8. Müsabiqənin qalıbları diplom, tərifnamə və

qiymətli hədiyyələrlə mükafatlandırılınsın.

9. Ümumi və məktəbəqədər təhsil şöbəsi (V.Yaqublu) müsabiqənin ölkə mərhələsinin nəticələri barədə əmr layihəsini müsabiqə başa çatdıqdan sonra 3 gün müddətinə hazırlayıb rəhbərliyə, müsabiqə ilə bağlı satın alınması tələb olunan mal, iş və xidmətlər barədə məlumatı Əsaslı Tikinti və Təchizat İdarəsinə təqdim etsin.

10. Maliyyə şöbəsi (R.Orucov) müvafiq mal, iş və xidmətlərin satın alınması ilə əlaqədar Əsaslı Tikinti və Təchizat İdarəsinin sifarişini əsasında həmin idarəyə vəsaitin ayrılmasını təmin etsin.

11. Əsaslı Tikinti və Təchizat İdarəsi (A.Axundov) müsabiqənin yekun tədbirinin keçirilməsi, qalıbların mükafatlandırılması ilə əlaqədar mal, iş və xidmətlərin satın alınması üzrə lazımı tədbirlərin həyata keçirilməsini təmin etsin.

12. İnformasiya şöbəsi (E.Məmmədov) əmrin əlavələri ilə birlikdə “Azərbaycan müəllimi” qəzetində dərc olunmasını, Nazirliyin internet sahifəsində yerləşdirilməsini və yerlərə çatdırılmasını təmin etsin.

13. Əmrin icrasına nəzarət nazir müavini Firudin Qurbanova həvalə olunsun.

Ceyhun BAYRAMOV,

Azərbaycan Respublikasının Təhsil naziri

19 fevral 2019-cu il

Azərbaycan Respublikası Təhsil Nazirliyinin 19.02.2020-ci il tarixli F-115 nömrəli əmrinə 1-ci əlavə

“Mən fəxr edirəm ki, azərbaycanlıyam!” başlığı altında keçirilən müsabiqədə şagirdlərin təqdimat edəcəyi mövzular

1. Heydər Əliyev azərbaycanlıq ideologiyasının banisidir
2. Heydər Əliyev xarizmatik liderdir
3. Heydər Əliyev və mənim doğma şəhərim (rayonum)
4. Heydər Əliyev: “Qarabağ mənim ürəyimdir!”
5. Heydər Əliyev və Azərbaycan təhsili
6. Heydər Əliyevin Azərbaycan dilinin dövlət dili kimi inkişafında rolu
7. Heydər Əliyevin timsalında nümunəvi şagird
8. Heydər Əliyev uşaqların dostudur
9. Heydər Əliyevin gənclər siyasətinin əsas istiqamətləri
10. Heydər Əliyevin gənclərin milli-mənəvi və ümumbəşəri dəyərlər ruhunda tərbiyəsi istiqamətində çağırışları
11. Heydər Əliyev: Azərbaycanda idmanın və olimpiya hərəkatının inkişafı
12. Heydər Əliyev Azərbaycan ordusunun qurucusudur
13. Heydər Əliyev və Azərbaycan iqtisadiyyatının yüksəlişi
14. Heydər Əliyevin Azərbaycan mədəniyyəti və incəsənətinin inkişafı sahəsində xidmətləri
15. Heydər Əliyevin 20 Yanvar hadisələrinə münasibəti və barışmaz mövqeyi
16. Heydər Əliyevin uzaqqöhrən xarici siyasətinin nəticələri
17. Heydər Əliyev dünya liderlərinin gözündə

Azərbaycan Respublikası Təhsil Nazirliyinin 19.02.2020-ci il tarixli F-115 nömrəli əmrinə 2-ci əlavə

“Ən yaxşı təqdimat” müsabiqəsinin ölkə mərhələsi iştirakçılarının təqdimatının qiymətləndirmə meyarları

1. Təqdimatın sərbəstliyi
2. Təqdimatçının lüğət ehtiyatının zənginliyi.
3. Çıxış etdiyi mövzu ilə bağlı
4. dolğun və əhatəli məlumata malik olduğunu nümayiş etdirməsi.
5. İrəli sürdüyü fikirləri faktlarla əsaslandırması.
6. Danışdığı mövzu ilə bağlı şəxsi mülahizələrini bildirməsi və yaradıcılıq səviyyəsi.
7. Qeyd: İştirakçıların çıxışı hər bir meyar üzrə maksimum 5 bal olmaqla, ümumilikdə 25 balla qiymətləndirilir.

Azərbaycan Respublikası Təhsil Nazirliyinin 19.02.2020-ci il tarixli F-115 nömrəli əmrinə 3-cü əlavə

“Ən yaxşı təqdimat” müsabiqəsinin ölkə mərhələsi iştirakçılarının təqdimatlarının qiymətləndirilməsini aparan işçi qrupunun tərkibi

İşçi qrupunun sədri

Firudin Qurbanov – Təhsil nazirinin müavini

İşçi qrupunun həmsədri

Mirzə Cəfərzadə – Azərbaycan Təhsil İşçiləri Azad Həmkarlar İttifaqı Respublika Komitəsinin sədr müavini

İşçi qrupunun məsul katibi

Gülərə Xudiyeva – Təhsil Nazirliyinin Ümumi

və məktəbəqədər təhsil şöbəsinin aparıcı məsləhətçisi

İşçi qrupunun üzvləri

Fərzəli Qədirov – Təhsil Nazirliyinin Aparat rəhbərinin müavini

Vəfa Yaqublu – Təhsil Nazirliyinin Ümumi və məktəbəqədər təhsil şöbəsinin müdiri

Əsgər Quliyev – Təhsil Nazirliyinin Tədris resursları şöbəsinin müdir müavini

Vidadi Bağirov – Təhsil Nazirliyinin Təhsilin inkişafı proqramları şöbəsinin Keyfiyyətin təminatı sektorunun müdiri

Azad Şükürov – Azərbaycan Dövlət Mədəniyyət və İncəsənət Universitetinin Səhnə danışıq kafedrasının müdiri

İntiqam Cəbrayilov – Azərbaycan Respublikası Təhsil İnstitutunun Təhsil nəzəriyyəsi şöbəsinin müdiri